

آربعین خلفای راشدین

Ketabton.com

لیکوال: عبدالوکیل ناجح
ژباړه: ضیاءالرحمن ذهین

بِسْمِ اللَّهِ الرَّحْمَنِ الرَّحِيمِ

د کتاب پيژندنه

د کتاب نوم: اربعين خلفاي راشدين

ليکوال: عبدالوکیل ناجح

ژباړه: ضياء الرحمن ذهين

کمپوز: ژباړن

ډيزاين: ژباړن

پښتی ډيزاين: ژباړن

ڊالی

هغه ځاته چې زما هر غم او ستونزي ته به لکه د سپر په څير ولاړ وو، هغه ځاته چې هوډ او حوصله يې د لوړو غرونو په څير قوي او نه ماتيدونکي وه، هغه ځاته چې زما د زدکړو او پرمختگ لپاره يې هر ستونزې او کړاو ته يې په ورين تنډې سينه سپر کوله. پلارجانه! رب تعالی دې اوږد او له خوشحاليو ډک عمر درنصیب کړي.

ض. ذهين

د مطالبو لړلیک

لومړۍ برخه

- 4 د حضرت ابوبکر صدیق رضی الله عنه فضلتونه.
- 4 له ابوبکر صدیق رضی الله عنه سره د الله ﷻ ځانگړي ملگرتیا.
- 4 د نبی کریم ﷺ او ابوبکر صدیق رضی الله عنه خالصه مینه او دوستي.
- 5 د نبی کریم ﷺ په وړاندې محبوب ترين شخص حضرت ابوبکر صدیق رضی الله عنه وه.
- 5 حضرت ابوبکر صدیق رضی الله عنه قرباني ورکوونکې صحابي وو.
- 5 حضرت ابوبکر صدیق رضی الله عنه د جنت له ټولو دروازو څخه دعوت شوي ده.
- 6 ابوبکر صدیق رضی الله عنه د نبی کریم ﷺ هميشني ملگري وو.
- 6 ابوبکر صدیق رضی الله عنه او عمر فاروق رضی الله عنه بهترين اصحابان وو.
- 6 حضرت ابوبکر صدیق رضی الله عنه دخلافت لپاره وړ شخصیت وو.
- 6 د خلافت لپاره له ابوبکر صدیق رضی الله عنه پرته بل څوک د منلو وړ نه ده.
- 7 په حضرت ابوبکر صدیق رضی الله عنه کې د نیکو اعمالو توليد او د هغه جنت ته داخلیدل.
- 8 د حضرت عمر فاروق رضی الله عنه فضلتونه.
- 8 له الله ﷻ له لوري د اسلام لپاره د حضرت عمر رضی الله عنه ټاکل.
- 8 د الله ﷻ او حضرت عمر رضی الله عنه ترمنځ تړون.
- 9 د حضرت عمر فاروق رضی الله عنه پرهیزگاري.
- 9 د حضرت عمر رضی الله عنه علم او ذکاوت.
- 9 حضرت عمر رضی الله عنه د حقیقتونو سرچینه وه.
- 9 د پیغمبري لپاره د حضرت عمر رضی الله عنه وړتیا.
- 10 حضرت عمر رضی الله عنه یو الهامي شخصیت وه.
- 10 له حضرت عمر رضی الله عنه څخه د شیطانونو تېښته.
- 10 حضرت عمر رضی الله عنه د خپل عصر نابغه وه.
- 11 حضرت عمر رضی الله عنه په جنت کې د ماني څښتن.
- 12 د حضرت عثمان رضی الله عنه فضلتونه.
- 12 حضرت عثمان رضی الله عنه د نبی کریم ﷺ ملگري وو.
- 12 عثمان رضی الله عنه د خیر په کارونو مخکښ وه.
- 13 حضرت عثمان رضی الله عنه به هېڅ کله هم ضرر ونه کړي.
- 13 له حضرت عثمان رضی الله عنه نه ملائکو حياء کوله.
- 13 د عثمان رضی الله عنه د خلافت پر مهال د فتني د واقع کیدو په اړه د نبی کریم ﷺ وړاندینه.
- 14 حضرت عثمان رضی الله عنه یو مظلوم شهید.
- 14 د فتني د رامنځته کیدو پر مهال عثمان رضی الله عنه به حقه وه.
- 14 د حضرت عثمان رضی الله عنه قبولي شوي صدیقي.
- 15 له حضرت عثمان رضی الله عنه څخه د ابن عمر رضی الله عنه ملاتړ.
- 15 د حضرت عثمان رضی الله عنه د شهادت ثبوت.

- 17 د حضرت علي رضي الله تعالى عنه فضيلتونه
- 17 له حضرت علي رض سره مينه كول الهی امر دي
- 17 له علي رض سره د نبي کریم ﷺ مينه او محبت
- 18 د نبي کریم ﷺ په وړاندې د حضرت علي رض مقام
- 18 علي رض دوست مسلمان او دوښمن يې منافق دي
- 18 حضرت علي رض ته توهين د نبي کریم ﷺ د قهر لامل شو
- 19 حضرت علي رضي الله تعالى عنه د خيبر فتحه کوونکی
- 19 حضرت علي رضي الله تعالى عنه د قرانکریم په اساس جگړه کوله
- 20 د علي رضي الله تعالى عنه لپاره د الله ﷻ بښنه
- 20 حضرت علي رض لپاره د جنت زيږي
- 20 حضرت علي رضي الله تعالى عنه غوره شخصيت وو

د لیکوال سریزه

الحمد لله رب العالمين والعاقبه للمتقين والصلاه والسلام على رسوله الامين وعلى آله واصحابه اجمعين، خاصة الخلفاء الراشدين المهديين الذين اهدوا الى صراط مستقيم ونصروا الاسلام ونشروه بين العرب والاعجمين اما بعد قال الله تعالى: (رَضِيَ اللَّهُ عَنْهُمْ وَرَضُوا عَنْهُ) وقال رسوالله ﷺ (عَلَيْكُمْ بِسُنِّيِّ وَ سُنَّةِ الْخُلَفَاءِ الرَّاشِدِينَ الْمَهْدِيِّينَ عَضُّوا عَلَيْهَا بِالنَّوَاجِذِ)

بزرگا سزد گرکني افتخار

که بی شک جهان راتوبی مفتخر

ترا صدق بوبکر وعلم علی

تر افضل عثمان و عدل عمر¹

خلفای راشدين، د دين بيرغونه، د نبي کریم ﷺ سره مينه کوونکي، هغه څوک چې هغوي ته په جنت فردوس سره زيری ورکړل شوي ده.

څه ووايو، څه ويلي شو د هغو کسانو په اړه چې فکر مو د دوي د فضلتونو په فکر کې ډوب وي، او د هغوي د فضلتونو او نیکو صفاتو له بيانولو څخه عاجز پاتي وي. د خلفای راشدينو لپاره الله ﷻ په خپل مقدس کتاب کې په کراتو کراتو او نبي کریم ﷺ په خپلو مبارکو احاديثو کې چې کوم فضلتونه بيان کړي دي د بل هيچا لپاره ثابت نه دي. خلفای راشدينو د نبي کریم ﷺ په ملگرتيا او د اسلام او مسلمانانو په مرسته او کومک کې داسي قرياني ورکړي دي چې ساري په تاريخ کې نه ليدل کيږي. په دې لار کې هغوي په خپل ځان مال او اولاد هم دريغ ونه کړ، تر څو د اسلام مبارک دين د نړۍ تر لري لري نقطو پوري ورسوي او د نړۍ خلک د ظلم، جهل او ناپوهي له دښتو څخه د هدايت او کاميابي په لور وگرځوي. دوي په دې لار کې غوره لقبونه ترلاسه کړي وه، هغه مقام ته رسيدلي وه چې الله ﷻ او نبي کریم ﷺ توصيف او ستاينه کوله.

د نبي کریم ﷺ ټول صحابه کرامو خاصه خلفای راشدين د هغو تکليفونو په باره کې چې د اسلام په لار کې تير کړي وه دغه مقامونه او منزلت ترلاسه کړي وه.

د خلفای راشدينو هغه اعتبار او فضلت چې په نورو صحابه کرامو باندې يې درلوده د همدغه اعتبار په اساس د ټولو په توافق سره يو له خلفای راشدينو څخه د نبي کریم ﷺ له رحلت وروسته د هغه د خليفه په توگه وټاکل شو. که چيرې څوک په خلفای راشدينو باندې نيوکه کوي او يا هم د هغوي سپکاوي کوي نو په اصل دوي د قراني نصوصو او نبوي احاديثو سپکاوي کوي. ځکه د دوي فضلتونه او درجات هم په قرانکریم هم په احاديثو کې ذکر شوي دي. که څوک د دوي له فضايلو څخه انکار کوي نو داسي ده لکه چې له قرانکریم او احاديثو څخه منکر وي.

ورکني تکذيب اصحاب رسول

قول پيغمبر نکرد ستي قبول

گفت هريارم چونجمی روشن است

بهترین قرن ها قرن من است

بهترین خلق ياران من اند

اقربا و دوستانان من اند

کی روا داری که اصحاب رسول

مرد ناحق راکنند از جان قبول

يا نشانندش به جای مصطفی

از اصحاب نیست این باطل روا

اختيار جمله شان گزینست راست

اختيار جمع قرآن پس خطاست²

د نبي کریم ﷺ د اصحابانو او په خاص ډول د خلفای راشدينو پيژندنه په هر مسلمان باندې لازمه ده، خو متاسفانه نن ډيري داسي مسلمانان دي چې د دوي له فضلتونو او درجاتو څخه خبر نه دي.

د ددي په خاطر چې د خلفای راشدينو په اړه معلومات ولرو نو دامی ضرور وگڼله چې د خور نبي ﷺ بعضي احاديثونه چې د دوي په باره کې روايت شوي دي راټول کړم، په دې برخه کې دمحترم استاد عتيق الله بن فيض محمد په مشوره په ۴۰

¹ د مسعود سعد سليمان ديوان د رشيد ياسمي په هڅه (۲۰۱)

² منطق الطير عطار

حدیثونو باندې اکتفا شویده چې د هر خلیفه په باره کې ۱۰ حدیثونه رانقل شوي دي. دغه حدیثونه مې په دې رساله کې چې د اربعین خلفای راشدینو په نوم ده راټول کړل او د محترمو لوستونکو خدمت ته مې وړاندې کړل.

زه هیله لرم چې ما او گرانو لوستوونکو ته به الله ﷻ اجر راکړي او ما ته ددې توفیق راکړي چې د نبی کریم ﷺ له سنتو او د هغه د یارانو له سنتو څخه پیروي وکړم.

عبدالوکیل ناجح

ژمی ۱۳۹۵

د ژباړن خبرې

دا کتاب " اربعین خلفای راشدین " هغه ټولګه ده چې پکې د بشریت د ستر لارښود حضرت محمد ﷺ د خلیفه ګان فضایل بیان شوي دي. د هر خلیفه اړوند لس حدیثونه رانقل شوي دي چې ټول څلویښت حدیثونه کیږي.

د دې کتاب د ژباړلو موخه دا وه تر څو مسلمانان د خلفای راشدینو له فضایلو څخه خبر شي، خپل ځان او خپله ټولنه په داسې ډول جوړه کړي لکه څنګه چې د خلفای راشدینو په وخت کې شتون درلوده. هر مومن مسلمان باید د دې کوښښ وکړي چې د خلفای راشدینو په پل باندې پل کیږدي د هغوي افعال او اقوال په بشپړ ډول عملي کړي.

زه د الله ﷻ شکر آدا کوم چې ماته یې د دې اړین او مهم کتاب د ژباړلو وس راکړ چې پښتو ژبې ته یې راوژباړم، که په ژباړه کې رانه کومه تیروتنه شوي وي لومړي له الله ﷻ او بیا له تاسو درنو لوستونکو څخه بښنه غواړم هیله ده چې په راتلونکې کې راسره شریکه کړي نور خپلي خبرې ختموم او تاسو د کتاب لوستلو ته رابولم.

ډیره مینه او درنښت

ضیاء الرحمن ذهین

خوست - ۱۴۰۳/۶/۸

لومړۍ برخه

د حضرت ابوبکر صدیق رض فضلونه

نوم: عبدالله

کنیه: ابوبکر

لقب: صدیق

دپلارنوم: ابي قحافه

دمور نوم: سلمی بنت صخر

د مور لقب: ام الخیر

د حضرت ابوبکر صدیق رض د نسب شجره په مره کې له نبي کریم ﷺ سره یوځای کېږي.¹

حضرت ابوبکر صدیق رض په ۵۷۳ م کال کې دې نړۍ ته سترګې غړولي دي، لومړنی کس و چې په نبي کریم ﷺ باندې ایمان راوړ. کله چې نبي کریم ﷺ له دې نړۍ څخه رحلت وکړ، ابوبکر صدیق رض د مسلمانانو خلیفه وټاکل شو. د دوه کالو او دوه میاشتو په موده کې د اسلام او مسلمانانو لپاره نه هیریدونکې خدمتونه ترسره کړي، په داسې حال کې چې دمرتدینو لخوا څخه له ګڼو فتنو سره هم مخ وه. بلاخره په دربارلسم هجري کال د جمادى الثاني په ۲۳ د ۶۳ کلو په عمر له دې نړۍ څخه سترګې پټې کړي او مبارک جسد یې د نبي کریم ﷺ ترڅنګ خاورو ته ورسپارل شو.

له ابوبکر صدیق رض سره د الله ﷻ ځانګړي ملګرتیا

(۱) عن أَنَسِ بْنِ مَالِكٍ، أَنَّ أَبَا بَكْرٍ الصِّدِّيقَ، حَدَّثَهُ قَالَ: نَظَرْتُ إِلَى أَقْدَامِ الْمُشْرِكِينَ عَلَى رُءُوسِنَا وَنَحْنُ فِي الْغَارِ، فَقُلْتُ: يَا رَسُولَ اللَّهِ لَوْ أَحَدَهُمْ نَظَرَ إِلَى قَدَمِيهِ أَبْصَرْنَا تَحْتَ قَدَمِيهِ، فَقَالَ: يَا أَبَا بَكْرٍ مَا ظَنُّكَ بِإِثْنَيْنِ اللَّهُ تَالِثُهُمَا.

له انس بن مالک څخه روایت ده وایي چې مونږ کله په غار کې وه د مشرکینو پښې مې ولیدلې چې د غار تر خولې پورې رارسیدلې وو، نبي کریم ﷺ ته مې وویل: یارسول الله که چیرې یو له مشرکینو څخه ټیټ راوګوري نو مونږ به وویني رسول الله ﷺ راته وفرمایي: څه ګمان کوي د هغو دوه کسانو په اړه چې دریم یې الله متعال وي.²

تشریح: له پورتني حدیث نه څرګندېږي چې الله ﷻ له نبي کریم ﷺ او ابوبکر سره ځانګړي ملګرتیا درلوده په داسې حال کې چې الله ﷻ له ټولو سره ملګری ده. (إِذْ يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا) کله چې نبي کریم ﷺ خپل ملګري ته وویل: مه ویرېږه الله ﷻ له مونږ سره دي.

د نبي کریم ﷺ او ابوبکر صدیق رض خالصه مینه او دوستي

(۲) عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: (حَرَجَ رَسُولُ اللَّهِ ﷺ فِي مَرَضِهِ الَّذِي مَاتَ فِيهِ، عَاصِبًا رَأْسَهُ بِخِرْقَةٍ، فَقَعَدَ عَلَى الْمِنْبَرِ فَحَمِدَ اللَّهَ وَ أَثْنَى عَلَيْهِ ثُمَّ قَالَ: إِنَّهُ لَيْسَ مِنَ النَّاسِ أَحَدٌ أَمَّنَّ عَلَيَّ فِي نَفْسِهِ وَ مَالِهِ مِنْ أَبِي بَكْرٍ خَلِيلًا، وَلَكِنْ خُلَّهِ الْإِسْلَامُ أَفْضَلُ، سُدُّوا عَنِّي كُلَّ حَوْخَةٍ فِي هَذَا الْمَسْجِدِ غَيْرَ حَوْخَةِ أَبِي بَكْرٍ)

¹ ابوبکر صدیق، صلابي (۲۹)

² مسلم (۲۳۸۱)

له ابن عباس څخه راوایت ده چې نبي کریم ﷺ د مرگ د ناروغي پرمهال چې سر مبارک یې په یو تیکه باندې تړلې وه مسجد ته راغی، په ممبر باندې کیناسته د رب تعالیٰ له حمد او ثنا وروسته یې داسې وفرمایل: هغه ابوبکر د ابی قحافه زوی چې له ټولو خلکو نه مخکې په مال او ځان سره په ما ډیر احسانونه کړي دي. که چیرې زه د خلکو په منځ کې خپل ځانگړي دوست په گوته کوم نو هغه به له ابوبکر پرته بل څوک نه وي، مگر د اسلام مینه بهتره او پایداره ده. وروسته یې وویل: هغه کومې کړې چې مسجد ته راخلاصې دي ټولې وتړې، بغیر د ابوبکر صدیق رض د کور له کړې څخه.¹

تشریح: دلته (أَمَّنْ عَلَيَّ) نه مطلب یعنی سخي او بخشش کوونکي پر ما باندې.

له پورتني حديث نه څرگنديږي چې نبي کریم ﷺ له حضرت ابوبکر صدیق رض سره څومره مینه درلوده او د نبي کریم ﷺ په وړاندې یې کوم مقام درلوده، همدارنگه د نبي کریم ﷺ له رحلت وروسته د خلافت منسب ته د ابوبکر صدیق لیاقت هم څرگندوي چې نور له دې فضلت څخه برخمن نه وه. همدارنگه نبي کریم ﷺ هغه په خپل ځان باندې احسان کوونکې گانه او له نور څخه یې زیاته مینه ورسره درلوده، نو ښکاره خبره ده چې له ابوبکر صدیق پرته نور څوک د خلافت لپاره مناسب نه وه.

د نبي کریم ﷺ په وړاندې محبوب ترين شخص حضرت ابوبکر صدیق رض وه

(۳) عَنْ عَمْرٍو بْنِ الْعَاصِ رَضِيَ اللَّهُ عَنْهُ: أَنَّ النَّبِيَّ ﷺ بَعَثَهُ عَلَى جَيْشِ ذَاتِ السَّلَاسِلِ، فَأَتَيْتُهُ فَقُلْتُ: أَيُّ النَّاسِ أَحَبُّ إِلَيْكَ؟ قَالَ: [عَائِشَةُ] فَقُلْتُ: مَنْ الرِّجَالِ فَقَالَ: [أَبُوهُمَا] قُلْتُ: ثُمَّ مَنْ؟ قَالَ: [ثُمَّ عَمْرُ بْنُ الْخَطَّابِ] فَعَدُّ رِجَالًا.

له عمرو بن عاص رض څخه روایت ده چې وایې نبي کریم ﷺ زه د ذات السلاسل سره قومندان وټاکم، زه د نبي کریم ﷺ حضور ته ورغلم پوښتنه مې ترې وکړه. ستا په وړاندې محبوب ترين کس څوک ده؟ راته وفرمایل: عائشه رض. بیا مې ورته وویل: په نارینه وکې؟ راته وفرمایل: د عائشې بی بی پلار. بیا مې ورته وویل؟ له هغه وروسته راته وفرمایل: حضرت عمر بن الخطاب او څو نفره نور.²

حضرت ابوبکر صدیق رض قرباني ورکوونکي صحابي وو

(۴) عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ: (مَا نَفَعَنِي مَالٌ قَطُّ مَا نَفَعَنِي مَالُ أَبِي بَكْرٍ)، فَبَكَى أَبُو بَكْرٍ وَقَالَ (وَهَلْ أَنَا وَمَالِي إِلَّا لَكَ يَا رَسُولَ اللَّهِ؟)

له ابو هريره رض څخه روایت ده چې نبي کریم ﷺ وفرمایل: هيڅ کله د چا مال او دولت ماته دومره گټور نه وو لکه څنگه چې د حضرت ابوبکر صدیق رض وو. ابوبکر صدیق په ژړا سو وویل: آیا له دې پرته بل څه شته؟ داچې زه او زما مال ستا دي یارسول الله.³

تشریح: پورتني حديث ښه ډاگه څرگندوي چې د نبي کریم ﷺ لپاره ابوبکر صدیق رض څه ډول غبري معمولي قرباني ورکړي ده. په داسې حال کې چې ټولو صحابه کرامو په بيلا بيلو برخو کې قرباني ورکړي، خو نبي کریم ﷺ په دې کار کې د ابوبکر صدیق قرباني او ځان څاروني ته ځانگړي مقام ورکړي وه. له بيلا بيلو واقعو څخه دا معلوميږي چې د قرباني او ځان څاروني په برخه کې هيڅ يو صحابي هم د ابوبکر صدیق رض ځای ته نه رسيد.

حضرت ابوبکر صدیق رض د جنت له ټولو دروازو څخه دعوت شوي ده.

(۵) عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ (فَمَنْ كَانَ مِنْ أَهْلِ الصَّلَاةِ دُعِيَ مِنْ بَابِ الصَّلَاةِ، وَمَنْ كَانَ مِنْ أَهْلِ الْجِهَادِ دُعِيَ مِنْ بَابِ الْجِهَادِ، وَمَنْ كَانَ مِنْ أَهْلِ الصِّيَامِ دُعِيَ مِنْ بَابِ الرِّيَّانِ، وَمَنْ كَانَ مِنْ أَهْلِ الصَّدَقَةِ

¹ بخاری (۴۶۷) + ترمذی (۸۱۰۲)

² بخاری (۳۶۶۲) + مسلم (۶۳۲۸)

³ مسند احمد (۷۴۴۶) + صحيح ابن حبان (۶۸۵۸) + سنن ابن ماجه (۹۴)

دُعَى مِنْ بَابِ الصَّدَقَةِ، فَقَالَ أَبُو بَكْرٍ: يَا رَسُولَ اللَّهِ! مَا عَلَيَّ مِنْ دُعَى مِنْ تِلْكَ الْأَبْوَابِ مِنْ صُرُورَةٍ، فَهَلْ يُدْعَى أَحَدٌ مِنْ تِلْكَ الْأَبْوَابِ كُلِّهَا، قَالَ: (نَعَمْ وَارْجُوا أَنْ تَكُونَ مِنْهُمْ).

له ابو هريره نه روايت ده چې نبي کریم ﷺ وفرمايل: که څوک لمونځ کوونکي وي هغه به دلمانځه له دروازې څخه جنت ته داخليري. که څوک اهل د جهاد وي هغه د جهاد له دروازې څخه جنت داخليري. که څوک اهل د روژې وي هغه له باب الريان څخه جنت ته داخليري، او که څوک اهل د صديقي وي هغه د صديقي له دروازې څخه جنت ته داخليري. ابوبکر رض وفرمايل: مور او پلار مې له تا څخه قربان يا رسول الله! کوم کسان چې له دغو دروازو څخه جنت داخليري د هغه عمل په مقابل کې چې تر سره کړي يې ده غوښتل کيږي. ايا داسي څوک به هم وي چې له ټولو دروازو څخه ورته د بلني آواز وشي؟ هو زه هيله لرم چې ته يو له هغو کسانو څخه اوسي.¹

ابوبکر صديق رض د نبي کریم ﷺ هميشني ملگري وو

٦) عَنْ ابْنِ عُمَرَ رَضِيَ اللَّهُ عَنْهُمَا قَالَ: دَخَلَ النَّبِيُّ ﷺ الْمَسْجِدَ وَابُوبَكْرٍ رَضِيَ اللَّهُ عَنْهُ يَمِينُهُ، وَعُمَرُ رَضِيَ اللَّهُ عَنْهُ يَسَارُهُ، فَقَالَ: (هَكَذَا نُبْعَثُ يَوْمَ الْقِيَامَةِ).

له ابن عمر څخه روايت ده چې رسول الله ﷺ په داسي حال کې مسجد ته را داخل شو چې نبي اړخ ته يې ابوبکر رض او چپ اړخ ته عمر رض وه. وروسته نبي کریم ﷺ وفرمايل: مونږ به د قيامت په ورځ هم همداسي حشر کيږو.²

تشریح: له پورتنیو حدیثونو څخه د ابوبکر صديق رض او عمر فاروق رض جنت ته تلل ثابت شوي دي. همدارنگه لکه څنگه چې هغوي په دنيا کې د نبي کریم ﷺ ملگري وه همداسي به په اخرت کې هم ورسره ملگري وي.

ابوبکر صديق رض او عمر فاروق رض بهترين اصحابان وو

٧) عَنْ أَبِي سَعِيدٍ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ (إِنَّ أَهْلَ الدَّرَجَاتِ الْعُلَى لَيَرَاهُمْ مَنْ تَحْتَهُمْ كَمَا تَرَوْنَ النُّجْمَ الطَّالِعَ فِي أَفْقِ السَّمَاءِ وَإِنَّ أَبَابَكْرٍ وَعُمَرُ مِنْهُمْ وَأَنْعَمًا).

له ابو سعيد څخه روايت ده چې نبي کریم ﷺ فرمايل: په حقيقت کې د لوړو مرتبو او درجو خاوندان له دوي څخه ټيټ کسان گوري، لکه څنگه چې تاسي د اسمان په أفق کې ځليدونکي ستوري گوري، په حقيقت کې ابوبکر صديق او عمر د همغو ستورو په شان دي بلکې په مرتبو کې تر هغو هم بهتره دي.³

حضرت ابوبکر صديق رض د خلافت لپاره وړ شخصيت وو

٨) عَنْ حُذَيْفَةَ بْنِ الْيَمَانِ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: (إِنِّي لَا أَدْرِي مَا قَدَرُ بَقَائِي فِيكُمْ. فَاقْتَدُوا بِغَالِلِ الدِّينِ مِنْ بَعْدِي) وَأَشَارَ إِلَى أَبِي بَكْرٍ وَعُمَرَ.

له حذيفه بن اليمان رض څخه روايت ده چې نبي کریم ﷺ وفرمايل: په دې خبر نه لرم چې څومره وخت به ستاسي په منځ کې يم، نو په هغو کسانو پسي اقتدا وکړي چې تر ما وروسته راځي په دې وخت کې د ابوبکر او عمر په لور اشاره وکړه.⁴

د خلافت لپاره له ابوبکر صديق رض پرته بل څوک د منلو وړ نه ده

٩) عَنْ عَائِشَةَ قَالَتْ: (قَالَ لِي رَسُولُ اللَّهِ ﷺ فِي مَرَضِهِ، ادْعِي لِي أَبَابَكْرٍ وَأَخَاكَ حَتَّى أَكْتُبَ كِتَابًا فَإِنِّي أَخَافُ أَنْ يَتَمَتَّى مُتَمَّنًّا وَيَقُولَ قَائِلٌ أَنَا أَوْلَى. وَيَأْتِي اللَّهَ وَالْمُؤْمِنُونَ إِلَّا أَبَابَكْرًا).

¹ بخاری (١٨٩٧)

² الترمذی (٣٦٦٩) + ابن ماجه (٩٩)

³ الترمذی (٣٦٨٥) + ابن ماجه (٩٦)

⁴ الترمذی (٣٦٦٣)

له عائشي رضي الله عنها څخه روايت ده چې نبي كريم ﷺ د مرگ د ناروغي پرمهال راته ويل: ابوبکر او ورور دې راوغواړه تر څو د ابوبکر د خلافت په اړه يو څه وليکم. زه ويره لرم چې هر هيله کوونکي به دا هيله وکړي او هر ويوونکي به دا ووايي چې د خلافت لپاره زه مناسب يم په داسې حال کې چې الله ﷻ او مسلمانان له ابوبکر پرته د بل چا خلافت ردوي.¹

تشریح: د پورتنیو دوه حدیثونو تفسیر د روافضو هغه ادعا رودی چې وایي، له نبي کریم ﷺ څخه وروسته هیڅ څوک د خلافت د منصب لایق نه وو بغیر د علی رض څخه، ابوبکر صدیق او عمر فاروق د خلافت د منصب غاصبین دي. مگر پورتني حدیث د ابوبکر صدیق د خلافت ښکاره دلیل دي.

په حضرت ابوبکر صدیق رض کې د نیکو اعمالو ټولیدل او د هغه جنت ته داخلیدل
 (۱۰) عَنْ أَبِي هُرَيْرَةَ رَضِيَ قَالَ: قَالَ رَسُولُ اللَّهِ ﷺ (مَنْ أَصْبَحَ مِنْكُمْ الْيَوْمَ صَائِمًا؟) قَالَ أَبُو بَكْرٍ: أَنَا، قَالَ: (فَمَنْ تَبِعَ مِنْكُمْ الْيَوْمَ جَنَازَهُ؟) قَالَ أَبُو بَكْرٍ: أَنَا، قَالَ: (فَمَنْ عَادَ مِنْكُمْ الْيَوْمَ مَرِيضًا؟) قَالَ أَبُو بَكْرٍ: أَنَا، فَقَالَ رَسُولُ اللَّهِ ﷺ: (مَا اجْتَمَعَنَ فِي امْرِئٍ، إِلَّا دَخَلَ الْجَنَّةَ).

له ابی هریره رض څخه روايت ده چې نبي کریم ﷺ وفرمايل: کوم کس له تاسو څخه نن روژه نیولي ده؟ ابوبکر وويل (ما). بیا نبي کریم ﷺ وفرمايل کوم کس له تاسو څخه نن جنازه دفن کړي ده؟ ابوبکر وويل (ما). بیا نبي کریم ﷺ وفرمايل کوم کس له تاسو څخه نن د مریض پوښتنه کړي ده؟ ابوبکر وويل (ما). وروسته نبي کریم ﷺ وفرمايل: دغه صفتونه په هیچا کې نه راټولیري مگر، داچې جنت ته د هغه د داخلیدو سبب شي.²

¹ مسلم (۲۳۴۲)

² مسلم (۱۰۸۲)

دوهمه برخه

د حضرت عمر فاروق رض فضلونه

نوم: حضرت عمر رض

کنیه: ابوحفص

لقب: فاروق

د پلار نوم: خطاب بن نفیل¹

د مور نوم: حنتمه بنت هاشم

د حضرت عمر رض د نصب شجره په کعب کې له نبی کریم ﷺ سره یوځای کېږي.² حضرت عمر رض د عام الفیل په ۱۳ کال دې نړۍ ته سترګې غړولي دي.³ د ۲۷ کلو په عمر د بعثت په شپږم کال د اسلام په مبارک دین مشرف شو چې په دې وخت د مسلمانانو شمیر ۳۹ تنه وه څلویښتم کس حضرت عمر فاروق رض سو.

کله چې د حضرت ابوبکر صدیق رض د وفات وخت رانږدې شو نو حضرت عمر رض ته یې د هغه د شجاعت او عدالت په خاطر د خلافت وړاندیز وکړ. د حضرت عمر رض خلافت په موده کې زیاتي ځمکې د اسلام په نور روښانه شوي او د اسلام مبارک دین ته یې د عربو له جزیرې څخه بهر پرخوالي ورکړ.

حضرت عمر رض د لس کاله او شپږ میاشتې خلافت وروسته په ۲۳ هجري کال د ذی الحجې په ۲۶ نېټه د ۶۳ کلو په عمر د سهار د لمانځه پرمهال د ابو لولو خبیث لخوا څخه په مهربانې زخمي او وروسته له پنځو ورځو په شهادت ورسیده او جسد مبارک یې د حضرت نبی کریم ﷺ او ابوبکر صدیق رض ترڅنګ خاورو ته وسپارل شو.

د الله ﷻ له لوري د اسلام لپاره د حضرت عمر رض ټاکل

(۱) عَنِ ابْنِ عُمَرَ، أَنَّ رَسُولَ اللَّهِ ﷺ قَالَ: (اللَّهُمَّ أَعِزِّا لِسَلَامٍ بِأَحَبِّ هَدَيْنِ الرَّجُلَيْنِ إِلَيْكَ بِأَبِي جَهْلٍ، وَأَبِيعَمَرَ بْنِ الْخَطَّابِ). قَالَ: فَكَانَ أَحَبَّهُمَا إِلَيْهِ عُمَرُ بْنُ الْخَطَّابِ.

له ابن عمر رض څخه روایت ده چې نبی کریم ﷺ داسې دوعا وفرمایله: خدایه اسلام ته یو په دغو دواړو باندې چې یو ابوجهل بن هشام او بل عمر بن خطاب ده، کوم چې ستا په نزد محبوب وي عزت وروښي. ابن عباس رض فرمایي محبوب ناک له دغو دواړو د الله ﷻ په نزد عمر رض وه چې په وسیله یې اسلام عزت پیدا کړ.⁴

د الله ﷻ او حضرت عمر رض ترمنځ تړون

(۲) عَنِ ابْنِ عُمَرَ رَضِيَ قَالَ: قَالَ عُمَرُ رَضِيَ: وَأَفْقَتُ رَبِّي فِي ثَلَاثٍ: فِي مَقَامِ إِبْرَاهِيمَ، وَفِي الْحِجَابِ، وَفِي أَسَارِي بَدْرِ.

له ابن عمر رض څخه روایت ده چې حضرت عمر فاروق رض وفرمایل: ما له خپل رب سره په دريو موضوعاتو کې توافق کړي ده. د ابراهيم په مقام، په حجاب او د بدر په زندانيانو.⁵

¹ نسب قریش، زبیری (۳۴۷)

² عمر بن خطاب، صلابی (ص ۲۷) ترجمه عبدالله ریگی

³ تاریخ الخلفاء، سیوطی (۱۳۳)

⁴ ترمذی (۳۶۸۱)

⁵ بخاری، کتاب التفسیر (۴۴۸۳)

د حضرت عمر فاروق رض پرهیزگاري

(۳) عن أَبِي سَعِيدٍ الْخُدْرِيِّ رَضَ أَنْ رَسُولُ اللَّهِ ﷺ قَالَ: (بَيْنَا أَنَا نَائِمٌ، رَأَيْتُ النَّاسَ يُعْرَضُونَ وَعَلَيْهِمْ قُمْصٌ، مِنْهَا مَا بَيَّلُغُ الثَّدْيَ وَمِنْهَا مَا بَيَّلُغُ دُونَ ذَلِكَ وَمَرَّ عُمَرُ بْنُ الْخَطَّابِ وَعَلَيْهِ قَمِيصٌ يَجْرُهُ) قَالُوا: مَاذَا أَوْلَتْ ذَلِكَ يَا رَسُولَ اللَّهِ ﷺ؟ قَالَ: (الدِّينُ).

له ابی سعید خدری رض څخه روایت ده چې رسول الله ﷺ وفرمایل: د خوبونو په نړۍ کې ماته داسې کسان وړاندې شول چې کمیښونه یې پرتن وه، د ځینو کمیښونه تر سینو پورې رسیدل خو د ځینو تر دې هم لنډ وه. حضرت عمر فاروق رض په داسې حال کې تیر شو چې کمیښ یې لږ له ځمکې پورته وه. صحابه کرامو پوښتنه وکړه یا رسول الله ﷺ د دې تعبیر څه دي؟ نبي کریم ﷺ وفرمایل: پرهیزگاري¹

تشریح: له پورتني حديث څخه د حضرت عمر فاروق رض پرهیزگاري نظر نور ته څرگندېږي، هغه تر بل هر چا پرهیزگاره او دینداره وه.

د حضرت عمر رض علم او ذکاوت

(۴) عَنْ عَبْدِ اللَّهِ بْنِ عُمَرَ، عَنْ أَبِيهِ قَالَ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: (أُتَيْتُ وَأَنَا نَائِمٌ بِقَدْحٍ مِنْ لَبَنٍ، فَشَرِبْتُ مِنْهُ حَتَّى جَعَلَ اللَّبَنُ يَخْرُجُ مِنْ أَظْفَارِي، ثُمَّ تَأَوَّلْتُ فَضَلِي عُمَرُ بْنُ الْخَطَّابِ)، فَقَالُوا يَا رَسُولَ اللَّهِ، فَمَا أَوْلَتْهُ؟ قَالَ: (الْعِلْمُ).

له عبدالله بن عمر رض څخه روایت ده چې نبي کریم ﷺ وفرمایل: په خوب کې راته یو پیاله شیدي راکړل شوي هغه مې وڅښلي تر دې چې ښه مور شوم او د مړښت اثرات زما د نوکانو لاندې څرگند شو، وروسته چې څومره پاتې شوي هغه مې عمر بن خطاب ته ورکړي. صحابه کرامو عرض وکړ یا رسول الله ﷺ ستا د دې خوب تعبیر څه دي؟ نبي کریم ﷺ وفرمایل: علم²

تشریح: پورتني احاديث هغه عقايد او افکار رودي او له منځه وړي چې وايي حضرت عمر رض په شرعي مسائل کې پوهه نه درلوده، په داسې حال چې هغه په شرعي مسائلو کې ناپوهه نه وه، بلکې د نبي ﷺ د وينا په اساس حضرت عمر رض پوهه، عالم او فقهی صحابي وه.

حضرت عمر رض د حقيقتونو سرچينه وه

(۵) عَنْ ابْنِ عُمَرَ، أَنَّ رَسُولَ اللَّهِ ﷺ قَالَ: (إِنَّ اللَّهَ جَعَلَ الْحَقَّ عَلَى لِسَانِ عُمَرَ وَقَلْبِهِ).

له ابن عمر رض څخه روایت ده چې نبي کریم ﷺ وفرمایل: الله ﷻ د حضرت عمر رض په زړه او ژبه کې حق ځای پر ځای کړي ده.³

د پیغمبري لپاره د حضرت عمر رض وړتیا

(۶) عَنْ عُقْبَةَ بْنِ عَامِرٍ، قَالَ: قَالَ رَسُولُ اللَّهِ ﷺ (لَوْ كَانَ نَبِيٌّ بَعْدِي لَكَانَ عُمَرُ بْنُ الْخَطَّابِ).

له عقبه بن عامر رض څخه روایت ده چې نبي کریم ﷺ وفرمایل: که چیري له ما څخه وروسته بل پیغمبر مبعوث کیدلي هغه به عمر بن خطاب وه.⁴

¹ مسلم (۲۳۹۰)

² مسلم (۲۳۹۲) + مسند احمد (۶۱۴۲) + ترمذی (۳۶۸۷) + سنن نسائی (۷۵۹۱)

³ ترمذی (۳۶۸۲) + مسند احمد (۵۱۴۵)

⁴ ترمذی (۳۶۸۶)

حضرت عمر رض یو الهامی شخصیت وه

(۷) عَنْ أَبِي هُرَيْرَةَ، قَالَ: قَالَ النَّبِيُّ ﷺ: (لَقَدْ كَانَ فِيمَنْ كَانَ قَبْلَكُمْ مِنْ بَنِي إِسْرَائِيلَ رِجَالٌ، يُكَلِّمُونَ مِنْ غَيْرِ أَنْ يَكُونُوا أَنْبِيَاءَ، فَإِنْ يَكُنْ مِنْ أُمَّتِي مِنْهُمْ أَحَدٌ فَعَمْرٌ).

له ابوهريره رض څخه روايت ده چې نبي کریم ﷺ وفرمايل: د بني اسرائيلو منځ کې چې له تاسو څخه يې مخکې زندگي کړې ده داسې کسانو شتون درلوده چې هغه پيغمبران نه وه مگر هغوي ته الهام کيده او له هغوي سره خبرې کيدلې. که چيرې زما په امت کې يو له هغو کسانو نه شتون درلودي هغه به عمر رض وه.¹

له حضرت عمر رض څخه د شيطانانو تېبسته

(۸) عَنْ سَعْدِ بْنِ أَبِي وَقَاصٍ رَضِيَ قَالَ: اسْتَأْذَنَ عُمَرُ عَلَى رَسُولِ اللَّهِ ﷺ وَعِنْدَهُ نِسَاءٌ مِنْ قُرَيْشٍ يُكَلِّمَنَّهُ وَيَسْتَكْثِرُنَّهُ، غَالِيَةً أَصْوَانُهُنَّ، فَلَمَّا اسْتَأْذَنَ عُمَرُ فَمَنْ يَبْتَدِرُ الْحِجَابَ، فَأَذِنَ لَهُ رَسُولُ اللَّهِ ﷺ، وَرَسُولُ اللَّهِ ﷺ يَضْحَكُ، فَقَالَ عُمَرُ: أَضْحَكَ اللَّهُ سِنَكَ، يَا رَسُولَ اللَّهِ ﷺ فَقَالَ رَسُولُ اللَّهِ ﷺ: (عَجِبْتُ مِنْ هَؤُلَاءِ اللَّائِي كُنَّ عِنْدِي، فَلَمَّا سَمِعْنَ صَوْتَكَ ابْتَدَرْنَ الْحِجَابَ) قَالَ عُمَرُ: فَأَنْتَ، يَا رَسُولَ اللَّهِ ﷺ أَحَقُّ أَنْ يَهَبْنَ، ثُمَّ قَالَ عُمَرُ: أَيَّ عَدَوَاتٍ أَنْفُسِهِنَّ أَنْهَبْنِي وَلَا تَهَبْنِي رَسُولَ اللَّهِ ﷺ؟ فُلَنْ: نَعَمْ، أَنْتَ أَغْلَظُ وَأَقْظُ مِنْ رَسُولِ اللَّهِ ﷺ قَالَ رَسُولُ اللَّهِ ﷺ: (وَالَّذِي نَفْسِي بِيَدِهِ مَا لَقَيْكَ الشَّيْطَانُ قَطُّ سَالِكًا فَجًّا إِلَّا سَلَكَ فَجًّا غَيْرَ فَجِّكَ).

له سعد بن ابې وقاص رض څخه روايت ده چې د قريشو څو ښځې له نبي کریم ﷺ سره ناستې وې، له هغه مبارک سره يې په لوړ آواز خبرې کولې دوي په خبرو کې زياتې کاوه، چې ناڅاپه حضرت عمر رض د داخلیدو اجازه وغوښته په دې وخت کې ښځو ځانونه سره برابر کړل په داسې حال کې چې نبي کریم ﷺ خندل، حضرت عمر رض ته يې د داخلیدو اجازه ورکړه. حضرت عمر رض ورته وويل: څه شوي يا رسول الله؟ خداي تعالی ﷻ دې تا هميشه خوشحاله لري. نبي کریم ﷺ وفرمايل زه دې ښځو ته چې زما په وړاندې حضور لري حيران يم، کله يې چې ستا آواز واوریده سترې وکړ. عمر رض ورته وويل دا مناسبه ده چې له تا څخه ډيرې وويريږي. وروسته يې ښځو ته وويل: ای د ځان دوښمنانو! له ما څخه وويريږي او له نبي کریم ﷺ څخه نه وويريږي. ښځو ورته وويل: هو تاسو ډير سخت او غوسناک ياستي. دلته نبي کریم ﷺ وفرمايل قسم په هغه ذات چې زما روح يې په لاس کې ده، هيڅکله به شيطان ستاسو څخه تير نشي هغه هيڅ لاره نه ويښي بغير له دې څخه چې له تاسو پرته بله لاره غوره کړي.²

تشریح: له پورتنې حديث څخه په ديني چارو کې د عمر رض مکلفيت څرگنديږي. تر دې چې ښځو د نبي کریم ﷺ په نسبت له عمر رض څخه زياته ويره درلوده همدارنگه پورتنې حديث د شيطان ويره او لري والي له حضرت عمر رض څخه روښانه کوي، چې شيطانانو څومره ويره او ترس له عمر رض څخه درلوده. يعنې هيڅکله به شيطان په هيڅ شي کې عمر رض ته د نژدې کيدلو جرأت نه درلوده.

حضرت عمر رض د خپل عصر نابغه وه

(۹) عَنْ أَبِي هُرَيْرَةَ رَضِيَ قَالَ: سَمِعْتُ رَسُولَ اللَّهِ ﷺ يَقُولُ: (بَيْنَا أَنَا نَائِمٌ رَأَيْتُنِي عَلَى قَلْبٍ، عَلَيْهَا دَلْوٌ، فَتَزَعْتُ مِنْهَا مَا شَاءَ اللَّهُ، ثُمَّ أَخَذَهَا ابْنُ أَبِي قُحَافَةَ فَتَزَعَهَا بِهَا دَنُوبًا أَوْ دَنُوبَيْنِ، وَفِي نَزْعِهِ، وَلِلَّهِ يَغْفِرُ لَهُ، ضَعْفٌ، ثُمَّ اسْتَحَالَتْ غَرَبًا، فَأَخَذَهَا ابْنُ الْخَطَّابِ، فَلَمْ أَرْ عَبْقَرِيًّا مِنَ النَّاسِ يَنْزِعُ نَزْعَ عُمَرَ بْنِ الْخَطَّابِ، حَتَّى ضَرَبَ النَّاسُ بَعْظِنًا).

¹ بخاری (۳۶۸۹) + مسلم (۲۳۹۲)

² مسلم (۲۳۹۷)

له ابو هريره رض څخه روايت ده چې له پيغمبر ﷺ څخه مې وواړيدل چې فرمايل يې: خوب مې لیده چې د يو کوهي په سره ولاړ يم څومره چې دالله ﷻ غوښتنه وه هغومره اوبه مې راويستلې په دې کې د ابی قحافه زوي ابوبکر رض دولچه رانه واخيسته يو يا دوه دولچي اوبه يې راويستلې، د اوبو رايستلو پرمهال يې بدن يو ډول ضعيفي درلوده الله ﷻ ورته مغفرت وکړي، وروسته عمر رض هغه دولچه واخيسته هغه کوچنی دولچه يې په لاس په لوي دولچي سره تېدله شوه. ما د خلکو په منځ کې هيڅ داسې با استعداده شخص ونه لیده چې دا ډول اوبه له کوهي څخه راوباسي تر دې چې ټول خلک او حيوانات په اوبو ماړه او بيرته خپل د ارام ځايونو ته وگرځيدل.¹

تشریح: د حضرت ابوبکر رض د خلافت موده لنډه وه او زياتره له مرتدينو سره په جگړو لگيا وه، له سرحداتو بهر يې دومره فتوحات نه درلودل خو د عمر رض د خلافت په دوران کې ډير فتوحات لاسته راغلل په شمول د ايران او روم او هغه فتوحات چې ابوبکر صديق رض شروع کړي وو په نيمايي کې پاتي وه هغه يې هم پای ته ورسول چې داد عمر رض د هوبشيارتيا څرگندونه ده.

حضرت عمر رض په جنت کې د ماني څښتن

١٠) عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا، قَالَ: قَالَ النَّبِيُّ ﷺ: (رَأَيْتُنِي دَخَلْتُ الْجَنَّةَ، فَإِذَا أَنَا بِالرَّمِيصَاءِ، امْرَأَةٌ أَبِي طَلْحَةَ، وَسَمِعْتُ حَشْفَةً، فَقُلْتُ: مَنْ هَذَا؟ فَقَالَ: هَذَا بِلَالٌ، وَرَأَيْتُ قَصْرًا بِنَائِهِ جَارِيَةٌ، فَقُلْتُ: لِمَنْ هَذَا؟ فَقَالَ: لِعُمَرَ، فَأَرَدْتُ أَنْ أَدْخُلَهُ فَأَنْظَرَ إِلَيْهِ، فَدَغَرْتُ غَيْرَتَكَ). فَقَالَ عُمَرُ: (بِأبي وَأُمِّي يَا رَسُولَ اللَّهِ أَعَلَيْكَ أَغَارُ).

له حضرت جابر بن عبدالله رض څخه روايت ده چې رسول الله ﷺ وفرمايل: په خوب کې مې وليدل چې جنت ته داخل شوي يم هلته مې د ابوطلحه ميرمن رميصاء وليده او د پښو غږ مې وواړيده پوښتنه مې وکړه، دا د پښو غږ د چا دي. ملايکې راته وويل: د بلال دي. وروسته مې هلته يو ماني وليده چې په حويلي کې يې يو پيغله ناسته وه پوښتنه مې وکړه دا د چا دي راته وويل شو د عمر رض دي. غوښتل مې وړداخل شم او هغه ووينم خو ستا غيرت را په زړه شو. عمر رض ورته وويل: مور او پلار مې له تا قربان يارسول الله ﷺ ايا زه تاته په غيرت کې راځم؟²

تشریح: له پورتنې حديث څخه د حضرت عمر فاروق رض غيرت او ميرانه څرگنديږي تر دې چې نبي کریم ﷺ هم د ده له غيرت څخه متاثره وه. همدارنگه په جنت کې د عمر رض مقام هم روښانه کوي.

¹ مسلم (٢٣٩٢)

² بخاری (٣٦٩٧)

دریمه برخه

د حضرت عثمان رضی الله عنه فضلتونه

نوم: عثمان

کنیه: ابو عبدالله

لقب: ذی النورین

د پلار نوم: عفان

د مور نوم: اروی بنت گزیز

د حضرت عثمان رضی الله عنه د نصب شجره په عبدمناف کې له نبی کریم ﷺ سره یوځای کیږي.¹ حضرت عثمان رضی الله عنه د مور له طرفه د نبی کریم ﷺ د عمه زوی او پلار له طرفه د کاکا زوی وو له بل طرفه د نبی کریم ﷺ زوم هم وو، چې هغه مبارک خپلي دوه لوراني روقیه او ام کلثوم یو په بل پسې په نکاح ورکړي وي.

حضرت عثمان رضی الله عنه په ۵۷۲ م کال کې دې نړۍ ته سترگې غړولي دي. د نبوت په اوایلو کې د ابوبکر صدیق په واسطه د اسلام په مبارک دین مشرف شوي ده. کله چې حضرت عمر فاروق رضی الله عنه زخمي شو نو له صحابه کرامو څخه یې شپږ تنه مشران صحابه کرام وټاکل ترڅو په خپل منځ کې یو تن د خلیفه په توګه وټاکي چې په پایله کې عثمان رضی الله عنه د خلیفه په توګه وټاکل شو. د خلافت په موده کې یې ډیري قرباني ورکړي دي، د اسلام او مسلمانانو لپاره یې ډیر مالونه خرچه کړي دي، چې بلاخره له دولس کاله خلافت وروسته په ۳۵ هجري کال د ذی الحجه په ۱۸ د ۸۲ کالو په عمر د یو تعداد کمراهانو له لخوا په شهادت ورسیده او بقیع کې خاورو ته وسپارل شو.

حضرت عثمان رضی الله عنه د نبی کریم ﷺ ملګري وو

(۱) عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ ﷺ فِي مَرَضِهِ: (وَدِدْتُ أَنْ عِنْدِي بَعْضُ أَصْحَابِي) قُلْنَا: (يَا رَسُولَ اللَّهِ! أَلَا نَدْعُو لَكَ أَبَا بَكْرٍ؟) فَسَكَتَ. قُلْنَا: (أَلَا نَدْعُو لَكَ عُمَرَ؟) فَسَكَتَ، قُلْنَا: (أَلَا نَدْعُو لَكَ عُثْمَانَ؟) قَالَ: (نَعَمْ) فَجَاءَ فَخَلَا بِهِ فَجَعَلَ النَّبِيُّ ﷺ يُكَلِّمُهُ وَوَجْهَهُ يَتَغَيَّرُ.

له عائشه رضی الله عنها څخه روایت ده چې نبی کریم ﷺ د ناروغي پرمهال راته وویل: کاش یو له صحابه کرامو څخه مې په څنګ کې وای. ما ورته وویل: ابوبکر رضی الله عنه راوغواړم. نبی کریم ﷺ غلي پاتې شو هيڅ یې ونه ویل. بیا مې ورته وویل: عمر رضی الله عنه راوغواړم. نبی کریم ﷺ غلي پاتې شو هيڅ یې ونه ویل. بیا مې ورته وویل: عثمان رضی الله عنه راوغواړم. نبی کریم ﷺ وفرمایل هو هغه راوغواړه بیا حضرت عثمان رضی الله عنه راغي له نبی کریم ﷺ سره یوځای شو نبی کریم ﷺ خبرې شروع کړي د څه رنګ یې بدلون کاوه.²

عثمان رضی الله عنه د خیر په کارونو مخکښ وه

(۲) قَالَ النَّبِيُّ ﷺ: (مَنْ يَحْفِرْ بِئْرَ رُومَةَ فَلَهُ الْجَنَّةُ). فَحَفَرَهَا عُثْمَانُ، (مَنْ جَهَّزَ جَيْشَ الْعُسْرَةِ فَلَهُ الْجَنَّةُ) فَجَهَّزَهُ عُثْمَانُ.

¹ عثمان بن عفان، صلابی (ص ۲۶) ترجمه عبدالله ریگی
² سنن ابن ماجه (۱۱۳)

نبي کریم ﷺ و فرمایل: که هرچا د رومه کوهي وکېنده، جنت د هغه دي نو عثمان رض هغه کوهي وکېنده. نبي کریم ﷺ و فرمایل: که هرچا د جيش العسره (تبوک غزا) مصارف چمتو کړل جنت د هغه دي، نو عثمان رض يي له کوم ځنځخه هغه مصارف اماده کړل.¹

حضرت عثمان رض به هيڅ کله هم ضرر ونه کړي

(۳) عَنْ عَبْدِ الرَّحْمَنِ بْنِ سَمُرَةَ قَالَ جَاءَ عُمَانُ إِلَى النَّبِيِّ ﷺ بِالْفِ دِينَارٍ حِينَ جَهَّزَ جَيْشَ الْعُسْرَةِ فَنَزَّهَا فِي حِجْرِهِ. قَالَ عَبْدُ الرَّحْمَنِ فَرَأَيْتُ النَّبِيَّ ﷺ يُقَلِّبُهَا فِي حِجْرِهِ وَيَقُولُ: (مَا ضَرَّ عُمَانُ مَا عَمِلَ بَعْدَ الْيَوْمِ). مَرَّتَيْنِ.

له عبدالرحمن بن سمره رض څخه روايت ده وایي کله چې نبي کریم ﷺ د جيش العسره لپاره وسایل آماده کول، په دې وخت کې حضرت عثمان رض د نبي کریم ﷺ حضور ته راغي زر دیناره يي د نبي کریم ﷺ په لمن کې واچول عبدالرحمن رض وایي: نبي کریم ﷺ مې وليد چې هغه دینار يي په لمن کې يوخوا بل خوا کول او داسي و فرمایل: حضرت عثمان رض ته به له دې کار څخه وروسته هيڅ تاوان ونه رسيري دغه جمله يي دوه واري تکرار کړه.²

تشریح: له پورتنیو دوه حاديثونو څخه د حضرت عثمان رض صدقات او خير بنیگني څرگنديږي. هغه د اسلامي لښکرو په تجهيز او د خلکو په خير بنیگنه کې هيڅ ډول هلي ځلي ونه سپمولي، مطلب خپل مال يي په دې لاره کې مصرف کړ.

له حضرت عثمان رض نه ملائکو حياء کوله

(۴) قَالَتْ عَائِشَةُ رَضِيَ اللَّهُ عَنْهَا: كَانَ رَسُولُ اللَّهِ ﷺ مُضْطَجِعًا فِي بَيْتِي، كَاشِفًا عَن فُحْدَيْهِ، أَوْ سَاقِيهِ، فَاسْتَأْذَنَ أَبُو بَكْرٍ فَأَذِنَ لَهُ، وَهُوَ عَلَى تِلْكَ الْحَالِ، فَتَحَدَّثْتُ، ثُمَّ اسْتَأْذَنَ عُمَرُ، فَأَذِنَ لَهُ، وَهُوَ كَذَلِكَ، فَتَحَدَّثْتُ، ثُمَّ اسْتَأْذَنَ عُمَانُ، فَجَلَسَ رَسُولُ اللَّهِ ﷺ، وَسَوَى ثِيَابَهُ فَدَخَلَ فَتَحَدَّثْتُ، فَلَمَّا خَرَجَ قَالَتْ عَائِشَةُ: دَخَلَ أَبُو بَكْرٍ فَلَمْ تَهْتَشَّ لَهُ وَلَمْ تُبَالِهْ، ثُمَّ دَخَلَ عُمَرُ فَلَمْ تَهْتَشَّ لَهُ وَلَمْ تُبَالِهْ، ثُمَّ دَخَلَ عُمَانُ فَجَلَسْتُ وَسَوَّيْتُ ثِيَابَكَ فَقَالَ: (أَلَا أَسْتَحِي مِنْ رَجُلٍ تَسْتَحِي مِنْهُ الْمَلَائِكَةُ).

له حضرت عائشي رضی الله عنها څخه روايت ده چې نبي کریم ﷺ په خپل کور کې اوږد غزیدلي وه په داسي حال کې چې پنډۍ يي ښکاره کيدلي، په دې وخت کې ابوبکر رض د داخلیدو اجازه وغوښته نبي کریم ﷺ په همغه حالت کې چې وو، ابوبکر رض ته د داخلیدو اجازه ورکړه له هغه سره يي خپلو خبرو ته دوام ورکړ وروسته بيا عمر رض د داخلیدو اجازه وغوښته نبي کریم ﷺ هغه ته هم په همغه حالت کې د داخلیدو اجازه ورکړه بيا يي خپلو خبرو ته دوام ورکړ، وروسته بيا عثمان رض د داخلیدو اجازه وغوښته په دې وخت کې نبي کریم ﷺ کيناسته خپل کالي يي منظم کړل تر څو عثمان رض راغي خبري يي وکړي کله چې بيرته لاړ، عائشي رضی الله عنها له نبي کریم ﷺ څخه پوښتنه وکړه ابوبکر رض راغي ته هيڅ ځان منظم نه کړ هغه ته دې اهميت ورنه کړ، بيا عمر رض راغي بيا هم په خپل حال پاتې وي هغه ته دې هم اهميت ورنه کړ، خو کله چې عثمان رض راغي ته کيناستی خپل کالي دی منظم کړل. نبي کریم ﷺ ورته و فرمایل: ايا له هغه سرې څخه چې ملائکي حياء کوي زه حياء ونه کړم.³

د عثمان رض د خلافت پر مهال د فتني د واقع کيدو په اړه د نبي کریم ﷺ وړاندینه

(۵) عَنْ عَائِشَةَ أَنَّ النَّبِيَّ ﷺ قَالَ: (يَا عُمَانُ إِنَّهُ لَعَلَّ اللَّهَ يُقَمِّصُكَ فَمِيصًا فَإِنْ أَرَادُوكَ عَلَى خَلْعِهِ فَلَا تَخْلَعُهُ لَهُمْ).

¹ بخاری (۳۶۹۴)

² ترمذی (۳۷۰۱)

³ مسلم (۲۴۰۱)

له حضرت عائشې رضی الله عنها څخه روایت ده چې نبی کریم ﷺ وفرمایل: ای عثمان رضی الله عنه! به جامه د (خلافت) ستا پر تن کړي، که چیرې بعضو وغوښتل چې هغه ستا له بدن څخه لرې کړي نو هیڅ کله هغه له ځان څخه لرې نه کړي.¹

حضرت عثمان رضی الله عنه یو مظلوم شهید

٦) عَنْ ابْنِ عُمَرَ، قَالَ: ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِتْنَةً، فَقَالَ: (يُقْتَلُ هَذَا فِيهَا مَظْلُومًا لِعُثْمَانَ).

له ابن عمر رضی الله عنهما څخه روایت ده چې نبی کریم ﷺ له فتني څخه یادونه وکړه او وفرمایل: دغه سړی (عثمان رضی الله عنه) به په هغه ورځ ډیر په مظلومانه ډول په شهادت ورسیري.²

د فتني د رامنځته کیدو پرمهال عثمان رضی الله عنه په حقه وه

٧) عَنْ مَرْه الْبَهْزِيِّ، قَالَ: بَيْنَمَا نَحْنُ مَعَ رَسُولِ اللَّهِ ﷺ فِي طَرِيقٍ مِنْ طُرُقِ الْمَدِينَةِ، قَالَ: (كَيْفَ تَصْنَعُونَ فِي فِتْنَةِ تَثُورٍ فِي أَقْطَارِ الْأَرْضِ كَأَنَّهَا صَيَاصِي الْبَقَرِ؟) قَالُوا: نَصْنَعُ مَاذَا يَا نَبِيَّ اللَّهِ؟ قَالَ: (عَلَيْكُمْ بِهِذَا وَأَصْحَابِهِ)، قَالَ فَاسْرَعْتُ حَتَّى عَظَفْتُ إِلَى الرَّجُلِ، قُلْتُ: هَذَا يَا نَبِيَّ اللَّهِ؟ قَالَ: (هَذَا) فَاذًا هُوَ عُثْمَانُ

له مره بهزي نه روایت ده چې وایي له نبی کریم ﷺ سره د مدینې له لارو څخه په یوه لار کې وم راته وفرمایل: له هغې فتني سره چې د غوايي د ښکرو په شان ده او د ځمکې په شاوخوا کې ظاهریري، څه کوي؟ ورته وې ويل څه وکړو یا رسول الله ﷺ؟ راته وفرمایل: پرتاسي لازمه ده چې له دغه کس او ملگرو سره یې اوسي. نو ما بیرې وکړه ترڅو هغه کس ته ورسیدم ورته وې ويل: دغه کس ده یار رسول الله ﷺ؟ راته وفرمایل: هو. کله چې مې ولید هغه عثمان بن عفان وه.³

د حضرت عثمان رضی الله عنه قبولي شوي صدیقي

٨) عَنْ أَبِي عَبْدِ الرَّحْمَنِ السُّلَمِيِّ قَالَ: لَمَّا حَصَرَ عُثْمَانُ أَشْرَفَ عَلَيْهِمْ فَوْقَ دَارِهِ ثُمَّ قَالَ: أَذْكَرُكُمْ بِاللَّهِ هَلْ تَعْلَمُونَ أَنَّ حِرَاءَ حِينَ انْتَفَضَ قَالَ رَسُولُ اللَّهِ ﷺ: (اِثْبُتْ حِرَاءَ فَلَيْسَ عَلَيْكَ إِلَّا نَبِيٌّ أَوْ صَدِيقٌ أَوْ شَهِيدٌ). قَالُوا: [نَعَمْ]. قَالَ: أَذْكَرُكُمْ بِاللَّهِ هَلْ تَعْلَمُونَ أَنَّ رَسُولَ اللَّهِ ﷺ قَالَ فِي جَيْشِ الْعُسْرَةِ: (مَنْ يُنْفِقُ نَفَقَةً مُتَقَبَّلَةً). وَالنَّاسُ مُجْهَدُونَ مُعْسِرُونَ فَجَهَّزْتُ ذَلِكَ الْجَيْشَ؟ قَالُوا [نَعَمْ] ثُمَّ قَالَ: أَذْكَرُكُمْ بِاللَّهِ هَلْ تَعْلَمُونَ أَنَّ بَيْتَ رُومَةٍ لَمْ يَكُنْ يَشْرَبُ مِنْهَا أَحَدٌ إِلَّا بِثَمَنِ فَاثْبَعْتُهَا فَجَعَلْتُهَا لِلْغَنِيِّ وَالْفَقِيرِ وَابْنِ السَّبِيلِ؟ قَالُوا: اللَّهُمَّ نَعَمْ. وَأَشْيَاءَ عَدَدَهَا.

له ابی عبدالرحمن السلمي څخه روایت ده چې وایي: کله چې حضرت عثمان رضی الله عنه محاصره سو نو د خپل کور بام ته پورته شو وفرمایل: زه تاسي ته په الله ﷻ قسم درکوم. ایا تاسي په دې پوهیري کله چې حراء وړلزیده نو نبی کریم ﷺ ورته وفرمایل: ای حراء ثابت اوسه ستا پرمخ باندې له نبی، صدیق او شهید پرته بل څوک نشته. محاصره کوونکو ورته وویل هو مونږ په دې پوهیرو بیا عثمان رضی الله عنه ورته وویل: زه تاسي ته په خدای ﷻ قسم درکوم چې ایا تاسي په دې پوهیري چې په جیش العسره کې نبی کریم ﷺ وفرمایل: څوک قبولي شوي صدیقي ورکوي په داسي حال کې چې په دې جگړه کې خلک ډیر سخت وړي او له مشکلاتو سره مخ وه، خو ما دغه څواکونه سمبال کړل محاصره کوونکو ورته وویل: هو مونږ په دې پوهیرو. بیا عثمان رضی الله عنه ورته وفرمایل: زه تاسي ته په خدای ﷻ قسم درکوم چې تاسي په دې پوهیري چې څوک له رومه کوهي څخه اوبه

¹ ترمذی (٣٧٠٥)

² احمد (٥٩٥٣)

³ صحیح ابن حبان (٦٩١٤)، صححه البانی.

وځنې بايد قيمت ورکړي خو ما هغه کوهي واخيسته د مالدار غريب او لارويانو لپاره چې وقف کړ، محاصره کوونکيو ورته وويل: هو مونږ په دې پوهيږو. په همدې ترتيب د ځيني نورو يادونه هم وکړه.¹

تشریح: دغه قيصيه دوه ځلي تکرار شوي ده يو ځل د مکه د حراء په غر کې او دوهم ځل د مدينه د احد په غر کې چې په لسم لمبر حديث کې به راشي.

له حضرت عثمان رض څخه د ابن عمر رض ملاتړ

(۹) عَنْ عُثْمَانَ بْنِ عَبْدِ اللَّهِ بْنِ مَوْهَبٍ، أَنَّ رَجُلًا مِنْ أَهْلِ مِصْرَ حَجَّ الْبَيْتِ فَرَأَى قَوْمًا جُلُوسًا فَقَالَ: مَنْ هَؤُلَاءِ؟ قَالُوا: فُرَيْشٌ. قَالَ: فَمَنْ هَذَا الشَّيْخُ؟ قَالُوا: ابْنُ عُمَرَ فَأَتَاهُ فَقَالَ: إِنِّي سَأَلْتُكَ عَنْ شَيْءٍ فَحَدَّثْتَنِي، أُنْشِدْكَ اللَّهُ بِحَرَمِهِ هَذَا الْبَيْتِ أَتَعْلَمُ أَنَّ عُثْمَانَ فَرَّ يَوْمَ أُحُدٍ؟ قَالَ نَعَمْ، قَالَ: أَتَعْلَمُ أَنَّهُ تَغَيَّبَ عَنْ بَيْعَةِ الرَّضْوَانِ فَلَمْ يَشْهَدْهَا؟ قَالَ نَعَمْ، قَالَ: أَتَعْلَمُ أَنَّهُ تَغَيَّبَ يَوْمَ بَدْرٍ فَلَمْ يَشْهَدْهُ؟ قَالَ نَعَمْ، قَالَ: اللَّهُ أَكْبَرُ، فَقَالَ لَهُ ابْنُ عُمَرَ: تَعَالَ أُبَيِّنَ لَكَ مَا سَأَلْتَ عَنْهُ: أَمَّا فِرَارُهُ يَوْمَ أُحُدٍ فَأَشْهَدُ أَنَّ اللَّهَ قَدْ عَفَا عَنْهُ وَغَفَرَلَهُ، وَأَمَّا تَغَيُّبُهُ يَوْمَ بَدْرٍ فَإِنَّهُ كَانَتْ عِنْدَهُ أَوْتَحْتَهُ ابْنَةُ رَسُولِ اللَّهِ ﷺ، فَقَالَ لَهُ رَسُولُ اللَّهِ ﷺ: (لَكَ أَجْرٌ رَجُلٍ شَهِدَ بَدْرًا وَسَهْمُهُ)، وَأَمْرُهُ أَنْ يَخْلَفَ عَلَيْهَا وَكَانَتْ عَلِيَّةً. وَأَمَّا تَغَيُّبُهُ عَنْ بَيْعَةِ الرَّضْوَانِ فَلَوْ كَانَ أَحَدٌ أَعَزَّ بِبَطْنِ مَكَّةَ مِنْ عُثْمَانَ لَبَعَثَهُ رَسُولُ اللَّهِ ﷺ مَكَانَ عُثْمَانَ، بَعَثَ رَسُولُ اللَّهِ ﷺ عُثْمَانَ وَكَانَتْ بَيْعَةُ الرَّضْوَانِ بَعْدَ مَا ذَهَبَ عُثْمَانُ إِلَى مَكَّةَ. قَالَ: فَقَالَ رَسُولُ اللَّهِ ﷺ بِيَدِهِ الْيَمِينِي: (هَذِهِ يَدُ عُثْمَانَ). وَضَرَبَ بِهَا عَلَى يَدِهِ، فَقَالَ: (هَذِهِ لِعُثْمَانَ)، قَالَ لَهُ: اذْهَبْ بِهَذَا الْآنَ مَعَكَ.

له عثمان بن عبدالله بن موهب څخه روايت ده چې يو کس له مصر څخه د بيت الله شريفې د زيارت لپاره راغې، هغه يوه ډله وليده چې يو ځای ناسته وه وويل: دا څوک دې ورته وويل شول دا قريش دې بيا پي وويل: دغه کس څوک دې ورته وويل شول ابن عمر ده بيا د هغه حضور ته ورغې ورته وويل: زه له تا څخه د يو څه په باره کې پوښتنه کوم نو ته جواب راکړه. زه تاته د کعبې په حرمت قسم درکوم چې آيا عثمان رض د احد په ورځ تېښته کړې؟ ابن عمر ورته وويل: هو. راغلي کس بيا پوښتنه وکړه ايا ته په دې پوهيږي چې په بيعت رضوان کې عثمان رض شتون نه درلوده؟ ابن عمر ورته وويل: هو. راغلي کس بيا پوښتنه وکړه ايا ته په دې پوهيږي چې عثمان رض د بدر په غزا کې حضور نه درلوده؟ ابن عمر ورته وويل: هو. وروسته هغه راغلي کس وويل: الله اکبر په دې کې ابن عمر ورته وويل: مخکې راشه تر څو د دې پېښو علتونه درته بيان کړم. حضرت عثمان رض چې د احد په ورځ تېښته کړې زه شاهدي ورکوم چې الله ﷻ له دې څخه ورتير شوي او عفوه يې ورته کړې ده. ولي په بدر کې يې چې شتون نه درلوده هغه د دې په خاطر وه، چې دنبي کریم ﷺ له لور څخه چې د ده ميرمن وه ساتنه وکړې نبي کریم ﷺ ورته وفرمايل: تاته به هم د هغو کسانو په شان اجر درکول شي کوم چې په بدر کې شتون لري، نبي کریم ﷺ ورته امر کړې وه چې له لور سره يې پاتې شي. او داچې په بيعت رضوان کې شتون نه درلوده په دې کې د حضرت عثمان رض حضور نه وه ځکه که چيرې په مکه کې له عثمان رض څخه پرته بل عزتمن شخص واي نو هتمن به نبي کریم ﷺ هغه استولي وه، کله چې بيعت رضوان کيده حضرت عثمان رض مکې ته تللی وه. ابن عمر راغلي کس ته وويل: نبي کریم ﷺ خپل بني لاس ته اشاره وکړه دا د عثمان رض لاس دي هغه يې په خپل چپ لاس باندې کيښود او داسې وفرمايل: دا بيعت د حضرت عثمان لپاره ده. ابن عمر راغلي کس ته وويل: ته اوس له هغه څه سره لار شه کوم چې تا له دغو معلوماتو څخه ترلاسه کړل.²

د حضرت عثمان رض د شهادت ثبوت

(۱۰) عَنْ أَنَسٍ، أَنَّ نَبِيَّ اللَّهِ ﷺ صَعِدَ أَحَدًا وَمَعَهُ أَبُو بَكْرٍ وَعُمَرُ وَعُثْمَانُ فَرَجَفَ بِهِمْ فَضَرَبَهُ بِرَجْلِهِ وَقَالَ: (اثْبُتْ فَإِنَّمَا عَلَيْكَ نَبِيٌّ، وَصِدِّيقٌ، وَشَهِيدَانِ)

¹ ترمذی (۳۶۹۹)

² ترمذی (۳۷۰۶) + مسند احمد (۶۰۱۱)

انس بن مالک رض واپي نبي کریم ﷺ، ابوبکر رض، عمر رض او عثمان رض د احد د غره سرته لارل، نو د احد غر په لړزه شو نبي کریم ﷺ ورته وويل: ای احده! ارام اوسه ستا په سر باندې يو نبي ﷺ، يو صديق او دوه شهيدان (عمر او عثمان رضی الله عنه) شتون لري.¹

تشریح: پورتنی حدیث د حضرت عثمان رض د شهادت دلیل دي همدارنگه مخکي له دې چې حضرت عثمان رض په شهادت ورسیري د شهادت خبر يې نبي کریم ﷺ ورته رسولي وه.

¹ بخاری (۳۶۷۵) + الترمذی (۴۰۳۰) + النسائی فی الکبری (۸۰۷۹)

خلورمه برخه

د حضرت علي رضي الله تعالى عنه فضلتونه

نوم: علي

کنیه: ابوالحسن، ابو تراب

لقب: اسدالله

د پلار نوم: ابوطالب (عبد مناف) بن عبدالمطلب

د مور نوم: فاطمه بنت اسد

حضرت علي رض د پلار له طرفه د نبي کریم ﷺ د تره زوي او له بل طرفه د نبي کریم ﷺ زوم هم وه. ۱ وروسته له دې چې په ۳۵ هجري کال کې حضرت عثمان رض په شهادت ورسیده. مسلمانانو په حضرت علي رض باندې توافق وکړ او د خپل امير په حيث يې وټاکه. حضرت علي رض په هغو غزاو کې چې د نبي کریم ﷺ په وخت کې شوي وي او همدارنگه په هغو جگړو کې چې د تيرو خلفاو په وخت کې شوي وي ډيره بهادري او ميرانه ښکاره کړې وه. د حضرت علي رض د خلافت پرمهال له کفارو سره جهاد دريدلي وه په اسلامي فتوحاتو کې زياتوالي رانغې چې په دې سره يې د خلافت دوره ټوله په کورنيو جگړو کې تيره شوه. حضرت علي رض د ۴ کاله او ۹ مياشتې خلافت وروسته په ۴۰ هجري کال د رمضان دمياشتې په ۲۱ نېټه د ۶۳ کلو په عمر د عبدالرحمن بن ملجم له لوري په شهادت ورسیده.

له حضرت علي رض سره مينه کول الهي امر دي

(۱) عَنِ ابْنِ بَرِيْدَةَ، عَنْ أَبِيهِ، قَالَ: قَالَ رَسُولُ اللَّهِ ﷺ: إِنَّ اللَّهَ أَمَرَنِي بِحُبِّ أَرْبَعَةٍ، وَأَخْبَرَنِي أَنَّهُ يُحِبُّهُمْ. قِيلَ: يَا رَسُولَ اللَّهِ سَمِّهُمْ لَنَا، قَالَ: عَلِيُّ مِنْهُمْ، وَأَبُوذَرٍّ، وَالْمِقْدَادُ، وَسَلْمَانُ أَمَرَنِي بِحُبِّهِمْ، وَأَخْبَرَنِي أَنَّهُ يُحِبُّهُمْ.

له بريد بن حبيب څخه روايت ده چې رسول الله ﷺ وفرمايل: الله ﷻ ماته خبر راکړ چې له څلورو کسانو سره مينه لري او ماته يې هم له هغو سره د مينې کولو امر کړې ده. ورته وې ويل يارسول الله ﷻ هغه کسان راته معرفي کړه. نبي کریم ﷺ وفرمايل: علي رض يو له هغو کسانو څخه دي پاتې نور يې ابوذر، مقداد او سليمان دي الله ﷻ امر کړې تر څو له هغو سره مينه ولرم ځکه الله ﷻ له هغوي سره مينه لري.

له علي رض سره د نبي کریم ﷺ مينه او محبت

(۲) قَالَ رَسُولُ اللَّهِ ﷺ: (إِنَّ عَلِيًّا مَنِّي وَأَنَا مِنْهُ، وَهُوَ وَلِيٌّ كُلِّ مُؤْمِنٍ مِنْ بَعْدِي).

نبي کریم ﷺ وفرمايل: علي زما ده او زه د علي يم، له ما وروسته هغه د هر مؤمن مسلمان ملگري ده. ۲

¹ علي بن ابي طالب، صلابي (ص ۵۹) ترجمه عبدالله ريگي.
² نسائي (۸۰۹۰)

د نبي کریم ﷺ په وړاندې د حضرت علي رض مقام

(۳) عَنْ سَعْدِ بْنِ أَبِي وَقَاصٍ رَضِيَ قَالَ: قَالَ رَسُولُ اللَّهِ ﷺ لِعَلِيٍّ: (أَنْتَ مَتَّى بِمَنْزِلِهِ هَارُونَ مِنْ مُوسَى. إِلَّا أَنَّهُ لِأَنِّي بَعْدِي).

له سعد بن ابی وقاص څخه روایت ده چې نبي کریم ﷺ حضرت علي رض ته وفرمايل: ته ماته هغه مقام لري کوم چې هارون ع موسی ع ته درلوده، بغير له دې چې له ما وروسته بل پيغمبر نه راځي.¹

تشریح: له پورتنی حدیث څخه د نبي کریم ﷺ بي حده مينه له حضرت علي رض سره څرگنديږي. علي رض بي خپل ځان کاڼه، هغه مقام بي ورکړي وه کوم چې موسی ع هارون ع ته ورکړي وه.

علي رض دوست مسلمان او دوښمن يې منافق دي

(۴) عَنْ زَرِّ بْنِ حُبَيْشٍ، عَنْ عَلِيٍّ رَضِيَ قَالَ: (لَقَدْ عَاهَدَ إِلَى النَّبِيِّ الْأَمِيِّ ﷺ أَنَّهُ لَا يُحِبُّكَ إِلَّا الْمُؤْمِنُ وَلَا يَبْغُضُكَ إِلَّا مُنَافِقٌ).

له زر بن حبش څخه روایت ده چې علي رض وفرمايل: نبي کریم ﷺ له ما سره وعده کړي چې له تاسره به له مؤمن پرته مينه نه کوي، او له منافق پرته به دوښمني نه کوي.²

حضرت علي رض ته توهين د نبي کریم ﷺ د قهر لامل شو

(۵) عَنْ عِمْرَانَ بْنِ حُصَيْنٍ، قَالَ: بَعَثَ رَسُولُ اللَّهِ ﷺ جَيْشًا وَاسْتَعْمَلَ عَلَيْهِمْ عَلِيَّ بْنَ أَبِي طَالِبٍ، فَمَضَى فِي السَّرِيَّةِ فَأَصَابَ جَارِيَةً فَأَتَكَرَّوْا عَلَيْهِ، وَتَعَاقَدَ أَرْبَعَهُ مِنْ أَصْحَابِ رَسُولِ اللَّهِ ﷺ فَقَالُوا: إِذَا لَقِينَا رَسُولَ اللَّهِ ﷺ أَخْبَرْنَا بِمَا صَنَعَ عَلِيٌّ، وَكَانَ الْمُسْلِمُونَ إِذَا رَجَعُوا مِنَ السَّفَرِ بَدَّءُوا بِرَسُولِ اللَّهِ ﷺ فَسَلَّمُوا عَلَيْهِ، ثُمَّ أَنْصَرَفُوا إِلَى رِحَالِهِمْ فَلَمَّا قَدِمَتِ السَّرِيَّةُ سَلَّمُوا عَلَى النَّبِيِّ ﷺ فَقَامَ أَحَدُ الْأَرْبَعَةِ فَقَالَ: يَا رَسُولَ اللَّهِ ﷺ أَلَمْ تَرَ إِلَى عَلِيٍّ بْنِ أَبِي طَالِبٍ صَنَعَ كَذَا وَكَذَا، فَأَعْرَضَ عَنْهُ رَسُولُ اللَّهِ ﷺ، ثُمَّ قَامَ الثَّانِي فَقَالَ مِثْلَ مَقَالَتِهِ، فَأَعْرَضَ عَنْهُ، ثُمَّ قَامَ الْثَالِثُ فَقَالَ مِثْلَ مَقَالَتِهِ، فَأَعْرَضَ عَنْهُ، ثُمَّ قَامَ الرَّابِعُ فَقَالَ مِثْلَ مَا قَالُوا، فَأَقْبَلَ إِلَيْهِ رَسُولُ اللَّهِ ﷺ وَالْغَضَبُ يُعْرِفُ فِي وَجْهِهِ، فَقَالَ: (مَا تَرِيدُونَ مِنْ عَلِيٍّ؟ مَا تَرِيدُونَ مِنْ عَلِيٍّ؟ مَا تَرِيدُونَ مِنْ عَلِيٍّ؟ إِنْ عَلِيًّا مَتَّى وَأَنَا مِنْهُ، وَهُوَ وَلِيٌّ كُلِّ مُؤْمِنٍ مِنْ بَعْدِي).

له عمران بن حصين څخه روایت ده چې وایي نبي کریم ﷺ يو لښکر چمتو کړ د هغو لپاره يې علي رض امير وټاکه. په دغه سريه چې د لښکر قومنده د علي رض په لاس کې وه علي رض د ځان لپاره يو وينځه ځانگړي کړه او له هغې سره يې جماع وکړه. د ده ملگرو ډير څه ورته وويل په دې کې د نبي کریم ﷺ څلور تنه صحابه کرامو دا وعده وکړه که چيري له نبي کریم ﷺ سره ملاقات وشو نو د علي رض له کار څخه به يې خبروو. کله به چې مسلمانان له سفر څخه راستنيدل لومړي به د نبي کریم ﷺ ملاقات ته ورتلل له هغه وروسته به بيا خپلو کورونو ته تلل کله چې د غه لښکر بيرته راوگرځيده يو له هغو اصحابانو څخه پورته شو وويل: يا رسول الله ﷺ علي رض داسي داسي کار وکړ. نبي کریم ﷺ له هغه څخه مخ واړوه. بيا دوهم کس پورته شو د لومړي کس پشان خبري وکړي نبي کریم ﷺ له هغه څخه هم مخ وگرځاوه. دريم کس پورته شو د تيرو دوه نفرو خبري يې تکرار کړي نبي کریم ﷺ له هغه څخه هم مخ وگرځاوه. څلورم کس هم هغه خبري تکرار کړي په داسي حال کې چې د نبي کریم ﷺ په مبارک مخ کې غوسه له واريه څرگنديده هغه ته يې مخ کې ورته وويل: له علي رض څخه

¹ مسلم (۲۴۰۴) + نسائي (۸۱۴۳)

² مسند احمد (۷۳۱) + ترمذی (۳۷۳۶) + نسائي (۸۴۳۳)

څه غواړي؟ له علي رض څخه څه غواړي؟ له علي رض څخه څه غواړي؟ علي رض له ما څخه دي او زه له علي رض څخه يم له ما وروسته به د هر مؤمن سرپرست وي.¹

تشریح: ښايي د هغه څلورو صحابه کرامو فکر به دا وه چې دغه وينځه بايد د پاکوالي موده تيره کړي. خو د علي رض بيا دا دليل وړاندې کاوه چې هغه وينځه باکره او نابالغه وه نو په همدې وخت کې له هغې سره جماع ممکن وه. او يا هم کيدايې شي دغو څلورو کسانو به په علي رض د دې په خاطر شک کاوه چې په غنيمت کې يې امانتداري رعايت نه کړه.

داچې نبي کریم ﷺ فرمايې چې علي رض له ما څخه دي او زه له علي رض څخه يم نو دا د دې څرگندونه ده چې د علي رض کړنه د نبي کریم ﷺ د تائيد وړ ده.

حضرت علي رضي الله تعالى عنه د خيبر فتحه کوونکی

٦) عَنْ أَبِي هُرَيْرَةَ أَنَّ رَسُولَ اللَّهِ ﷺ قَالَ يَوْمَ حَيْبَرَ: (الْأَعْيُنُ هَذِهِ الرَّايَةُ رَجُلًا يُحِبُّ اللَّهَ وَرَسُولَهُ يَفْتَحُ اللَّهُ عَلَى يَدَيْهِ). قَالَ عُمَرُ بْنُ الْخَطَّابِ مَا أَحْبَبْتُ إِلَّا يَوْمَئِذٍ [قَالَ] فَتَسَاوَرْتُ لَهَا رَجَاءً أَنْ أَدْعَى لَهَا [قَالَ] فَدَعَا رَسُولُ اللَّهِ ﷺ عَلِيَّ بْنَ أَبِي طَالِبٍ فَأَعْطَاهُ إِيَّاهَا وَقَالَ: (اَمْشِ وَلَا يَلْتَفِتْ فَصَرَخَ يَا رَسُولَ اللَّهِ عَلَى مَاذَا أَقَاتِلُ النَّاسَ قَالَ: (قَاتِلْهُمْ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَإِذَا فَعَلُوا ذَلِكَ فَقَدْ مَنَعُوا مِنْكَ دِمَاءَهُمْ وَأَمْوَالَهُمْ إِلَّا بِحَقِّهَا وَحِسَابُهُمْ عَلَى اللَّهِ).

ابوهريره رض څخه روايت ده چې نبي کریم ﷺ د خيبر په ورځ وويل: د جنگ بيرغ به هغه چاته ورکوم چې له الله ﷻ او د هغه له رسول ﷺ سره مينه ولري او الله ﷻ د هغه په وسيله مسلمانانو ته فتحه ورنصيب کړي. حضرت عمر رض وايي ماته د هغې ورځې له امارت پرته بل هيڅ امارت دومره په زړه نه وه همدارنگه وايي ما هيله درلوده چې د جنگ لپاره به زه انتخاب شم. نبي کریم ﷺ علي رض راوغوښته او هغه ته يې بيرغ ورکړ ورته وفرمايل: څه تر هغه مخ مه گرځوه تر څو الله ﷻ فتحه درنصيب کړي. وروسته علي رض حرکت وکړ بغير له دې چې بيرته راوگرځي له هغه ځای څخه يې چغې وهلي يا رسول الله! په کوم هدف جگړه وکړم. نبي کریم ﷺ ورته وفرمايل: له هغوي سره جهاد وکړه تر څو گواهي ورکړي چې (لا اله الا الله محمد رسول الله) کله يې چې کليمه وويلي وينه او مالونه يې محفوظ دي څومره يې چې حق وي نور حساب يې له الله ﷻ سره دي.²

حضرت علي رضي الله تعالى عنه د قرانکریم په اساس جگړه کوله

٧) عَنْ أَبِي سَعِيدٍ الْخُدْرِيِّ قَالَ: سَمِعْتُ رَسُولَ اللَّهِ ﷺ يَقُولُ: (إِنَّ مِنْكُمْ مَنْ يُقَاتِلُ عَلَى تَأْوِيلِ الْقُرْآنِ، كَمَا قَاتَلْتُ عَلَى تَزْيِيلِهِ) قَالَ أَبُو بَكْرٍ: أَنَا هُوَ يَا رَسُولَ اللَّهِ؟ قَالَ: (لَا)، قَالَ عُمَرُ: أَنَا هُوَ يَا رَسُولَ اللَّهِ؟ قَالَ: (لَا، وَلَكِنْ خَاصِصُ النَّعْلِ)، قَالَ: وَكَانَ أَعْطَى عَلِيًّا نَعْلَهُ يَخْصِفُهُ.

له ابي سعيد خدري رض څخه روايت ده چې وايي ما له نبي کریم ﷺ څخه وواړيدل چې فرمايل يې: ستاسو له منځ څخه داسي يو کس ده چې د قرانکریم په اساس جنگيږي لکه څنکه چې زه د هغه د نزول په خاطر جگړه کوم. ابوبکر رض ورته وويل: ايا زه يم يا رسول الله ﷺ ورته وويل: نه. بيا عمر رض وويل: ايا زه يم يا رسول الله ﷺ؟ ورته وويل: نه. بلکې هغه د بوتونو پټري کوونکي ده. په داسي حال کې چې خپل بوتونو يې علي رض ته ورکړي وو او هغه ورته پيوند کوله.³

¹ ترمذی (٣٧١٢)

² مسلم (٢٤٠٥)

³ مسند احمد (١١٢٨٩) + صحيح ابن حبان (٦٩٣٧)

د علي رضي الله تعالى عنه لپاره د الله ﷻ بښنه

٨) عَنْ عَلِيِّ بْنِ أَبِي طَالِبٍ رَضِيَ اللَّهُ عَنْهُ، قَالَ: قَالَ لِي رَسُولُ اللَّهِ ﷺ: (يَا عَلِيُّ، أَلَا أَعَلَمَكَ كَلِمَاتٍ إِذَا قُلْتَهُنَّ، غُفِرَ لَكَ، مَعَ أَنَّهُ مَغْفُورٌ لَكَ: لَا إِلَهَ إِلَّا اللَّهُ الْعَلِيُّ الْعَظِيمُ، لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ، وَالْحَمْدُ لِلَّهِ رَبِّ الْعَالَمِينَ).

له علي رضی څخه روایت ده چې نبي کریم ﷺ راته وفرمایل: داسي جملي درته ونه ښایم چې هغه ولولي الله ﷻ دې وښيي سره ددې چې بښل شوي یې، وروسته یې دا کليمات راته وويل: له هغه الله ﷻ پرته چې هغه د لوړو درجو او لوړ قدرت خاوند ده بل هيڅ معبود نشته پاڅي ده هغه ذات لره چې هغه د اوو اسمانونو او عرش مالک ده ثنا او صفت خاص هغه ذات لره دي چې هغه تربيه کوونکي د عالميانو دي.¹

حضرت علي رض لپاره د جنت زيږي

٩) عَنْ عَبْدِ الرَّحْمَنِ بْنِ عَوْفٍ قَالَ: قَالَ رَسُولُ اللَّهِ ﷺ: (أَبُوبَكْرٍ فِي الْجَنَّةِ وَ عُمَرُ فِي الْجَنَّةِ وَ عُثْمَانُ فِي الْجَنَّةِ وَ عَلِيٌّ فِي الْجَنَّةِ وَ طَلْحَةُ فِي الْجَنَّةِ وَ الزُّبَيْرُ فِي الْجَنَّةِ وَ عَبْدُ الرَّحْمَنِ بْنُ عَوْفٍ فِي الْجَنَّةِ وَ سَعْدٌ فِي الْجَنَّةِ وَ سَعِيدٌ فِي الْجَنَّةِ وَ أَبُو عُبَيْدَةَ بْنُ الْجَرَّاحِ فِي الْجَنَّةِ).

له عبدالرحمن بن عوف رضی څخه روایت ده چې نبي کریم ﷺ وفرمایل: ابوبکر رضی جنتي دی، عمر رضی جنتي دی، عثمان رضی جنتي دي، علي رضی جنتي دي، طلحه رضی جنتي دي، زبير رضی جنتي دي، عبدالرحمن بن عوف رضی جنتي دي، سعد رضی جنتي دي، سعيد رضی جنتي دي او عبیده بن جراح رضی جنتي دي.²

حضرت علي رضي الله تعالى عنه غوره شخصيت وه

١٠) عَنِ ابْنِ عُمَرَ رَضِيَ اللَّهُ عَنْهُمَا، قَالَ: قَالَ رَسُولُ اللَّهِ ﷺ: (الْحَسَنُ وَالْحُسَيْنُ سَيِّدَا شَبَابِ أَهْلِ الْجَنَّةِ، وَ أَبُوهُمَا خَيْرٌ مِنْهُمَا).

له ابن عمر رضی څخه روایت ده چې نبي کریم ﷺ وفرمایل: حسن او حسين به په جنت کې د ځوانانو سرداران وي او پلار يې له دوي دواړو څخه غوره دي.³

تشریح: له پورتنیو دوه حدیثونو څخه دا ثابت کيږي چې حضرت علي رضی جنتي دي لکه څنګه چې نبي کریم ﷺ په دوی کې د جنت زيږي ورکړي وه.

(سبحانک اللهم و بحمدک اشهد أن لا الا انت استغفرک و أتوب اليک)

پای

خوست - گریز

۱۹/۴/۱۴۰۳

¹ نسائي (۷۶۳۱) + مسند احمد (۷۱۲) + صحيح ابن حبان (۶۹۲۸)

² ترمذی (۳۷۴۷)

³ ترمذی (۳۷۳۶) + ابن ماجه (۱۱۴)

Thank you for reading

Find more e-books and articles on Ketabton - your multilingual digital library.

www.ketabton.com

Ketabton - Pashto, Farsi, Arabic & English